

ഹാറൂൻ യഹ്യായുടെ സംഭാവന

കവർസ്റ്റോറി • എൻ.എ അദീബ്



ഹാറൂൻ യഹ്യാ

ആയിരത്തിത്തൊള്ളായിരത്തി എഴുപതുകളിലെയും എൺപതുകളിലെയും തുർക്കിയെ ശ്രദ്ധിക്കുക. കടുത്ത മതേതര മൗലികവാദത്തിന്റെ കാർമ്മേഘങ്ങൾ സാവധാനം ഒഴിഞ്ഞു മാറുന്നതായി കാണാം. തൊണ്ണൂറുകളുടെ അന്ത്യത്തിൽ തുർക്കി പുത്തൻ പ്രഭാതങ്ങൾക്ക് സാക്ഷിയായി. രാഷ്ട്രീയ മാറ്റം മാത്രമല്ല തുർക്കിയിലുണ്ടായത്. നിരീശ്വര ലോകവീ

ക്ഷണത്തിൽ മുങ്ങിയ സമൂഹം സകലതരങ്ങളിലും വീണ്ടെടുപ്പിന് തയ്യാറായി. തുർക്കിയുടെ മാറ്റങ്ങൾക്ക് പിന്നിൽ ശ്രദ്ധേയ സംഭാവനയർപ്പിച്ച പ്രതിഭാശാലിയാണ് ഹാറൂൻ യഹ്യാ എന്ന തൂലികാ നാമത്തിൽ അറിയപ്പെടുന്ന അദ്ദാൻ ഒക്ടാർ. പരിണാമസിദ്ധാന്തത്തിന്റെ ആചാര്യനായി കണക്കാക്കപ്പെടുന്ന ചാൾസ് ഡാർവിന്റെ രണ്ടാം ജന്മശതാബ്ദി ആഘോഷിക്കപ്പെടുമ്പോൾ ഡാർവിനിസത്തിന് തുർക്കിയിൽ എന്തുസംഭവിച്ചുവെന്ന് പ്രസക്തമാണ്.

എല്ലാത്തരം ഭൗതികവാദ കാഴ്ചപ്പാടുകളുടെയും അടിത്തറ ഡാർവിനിസമാണ്. ലോകമെമ്പാടുമുള്ള മനുഷ്യരിൽനിന്നും ഏറ്റവും കൂടുതൽ ആളുകളെ നിരീശ്വരവാദികളാകാനും മതേതരവൽക്കൃതരാവാനും സഹായിച്ചതും ഡാർവിനിസമാണ്. ദൈവത്തിൽനിന്നും ധർമികതയിൽനിന്നും മനുഷ്യനെ അകറ്റി പാശ്ചാത്യരുടെ വംശീയതയ്ക്കും കോർപ്പറേറ്റ് സംസ്കാരത്തിനും ഇതിന്റെ ഉപോൽപ്പന്നങ്ങളായ ആധുനിക സാമൂഹിക വിപത്തുകൾക്കുമെല്ലാം വഴിമരുന്നിട്ടതും ഡാർവിനിസമായിരുന്നു.

മനുഷ്യൻ ദൈവത്തിന്റെ സവിശേഷ സൃഷ്ടിയാണെന്നുവന്നാൽ തന്നെ മനുഷ്യന് ഒട്ടേറെ പ്രത്യേകതകളും ലക്ഷ്യങ്ങളും മാർഗ്ഗങ്ങളും ഉണ്ടെന്ന ബോധമുദിക്കും. എന്നാൽ ആൾക്കൂരയ്ക്ക് ലക്ഷ്യപലക്ഷ്യ വർഷങ്ങൾ മരങ്ങളിലും കാടുകളിലും കയറിയിറങ്ങി നടന്നപ്പോൾ യാദൃച്ഛികതയാൽ മനുഷ്യനായി മാറിയതാണെന്നു വന്നാൽ പിന്നെ മനുഷ്യന് എല്ലാവിശുദ്ധ സങ്കല്പങ്ങളും നഷ്ടപ്പെടും. അവൻ മറ്റൊരു ജന്തുമാത്രമാണെങ്കിൽ ധർമികതയ്ക്കോ നീതിയ്ക്കോ ന്യായത്തിനോ ഒന്നും കാര്യമായ പ്രസക്തിയില്ലാതാവുന്നു. ഡാർവിനിസം ശരിയാണെങ്കിലും ഇതൊക്കെ പ്രസക്തമാണെന്ന് വിശ്വസിക്കുന്നവരും വാദിക്കുന്നവരും ഉണ്ടാകാം. എന്നാൽ ഡാർവിനിസം ഇവയെല്ലാം പാശ്ചാത്യ സമൂഹത്തിൽ നിന്നും തുത്തുമാറ്റി

യെന്ന ചരിത്രയാഥാർഥ്യം ഇവർക്കും നിഷേധിക്കാനാവില്ല. മനുഷ്യൻ മറ്റൊരു ജന്തുവാണെന്ന് പറയുന്ന വിദ്യാർഥിയുടെ മനസ്സിൽ അതുണ്ടാക്കിയേക്കാവുന്ന സാംസ്കാരിക പ്രത്യാഘാതങ്ങൾ ചെറുതല്ല.

ഒന്നാമതായി, ഡാർവിനിസം പ്രകാരമാണ് ജീവജാലങ്ങൾ ഉരുത്തിരിഞ്ഞതെങ്കിൽ ദൈവത്തിനോ സാഭാവികമായും മതത്തങ്ങൾക്കോ യാതൊരു പ്രസക്തിയുമില്ല. പരിണാമ ചിന്തയാണ് തന്റെ മനസ്സിൽനിന്നും ദൈവത്തെയും മതത്തെയും നിഷ്കാസനം ചെയ്തതെന്ന് ഡാർവിൻ തന്നെ സമ്മതിച്ചുവെന്ന് ശ്രദ്ധേയമാണ്. പാശ്ചാത്യലോകത്തെ നിരവധി പ്രമുഖരുടെ ജീവിതം ഇതിനു സാക്ഷിയാണ്.

പാപപുസ്തക പണ്ഡിതന്മാർക്കോ മാധ്യമബുദ്ധിജീവികൾക്കോ ഒരിക്കലും മനസ്സിലാക്കാനാകാത്ത ഇത്തരം നിരവധി പ്രശ്നങ്ങൾ വ്യക്തമായ തെളിവുകൾ നിരത്തി സമർത്ഥിക്കാൻ ഹാറൂൻ യഹ്യാക്ക് കഴിഞ്ഞിട്ടുണ്ട്. സർവ്വോപരി ഡാർവിനിസത്തിന് കൊട്ടിഘോഷിക്കപ്പെടുന്ന യാതൊരു ശാസ്ത്രീയാടിത്തറയും യഥാർത്ഥത്തിലില്ല എന്ന് അസംഖ്യം ശാസ്ത്രീയ കണ്ടെത്തലുകളുടെ പിൻബലത്തോടെ വ്യക്തമാക്കിക്കൊടുക്കാനും അദ്ദേഹത്തിന് സാധിച്ചു.

അമേരിക്കയിൽ സൃഷ്ടിവാദ പ്രസ്ഥാനങ്ങൾ ആരംഭിക്കുന്ന കാലയളവിൽ തുർക്കിയിലും സദൃശമായ സംരംഭങ്ങൾ ആരംഭിച്ചിട്ടുണ്ടാകാം. എന്നാൽ ഹാറൂൻ യഹ്യായുടെ സയൻസ് റിസർച്ച് ഫൗണ്ടേഷൻ പാശ്ചാത്യ ലോകത്തെ സൃഷ്ടിവാദ പ്രസ്ഥാനങ്ങളിൽനിന്നും വ്യതിരിക്തമായ ഒട്ടേറെ സവിശേഷതകളുണ്ട്. പാശ്ചാത്യലോകത്ത് നിരവധി റിസർച്ച് ഇൻസ്റ്റിറ്റ്യൂട്ടുകൾ പ്രവർത്തിക്കുന്നുണ്ട്. എന്നാൽ തുർക്കിയിലും മുസ്ലിം ലോകത്ത് പൊതുവായും ഡാർവിനിസത്തെ കടപുഴക്കുന്നതിൽ വലിയ പങ്ക് വഹിച്ചിട്ടുള്ളത് ഒരൊറ്റ ഫൗണ്ടേഷനാണ്. ഇവരുടെ പുസ്തകങ്ങളും വീഡിയോകളും നിലവാരത്തിലും പൊതുജനസമ്മതിയിലും ശ്രദ്ധേയങ്ങളാണ്. ഒരു പക്ഷേ അമേരിക്കയിലെ ഇൻസ്റ്റിറ്റ്യൂട്ട് ഫോർ ക്രിയേഷൻ റിസർച്ചിനെക്കാളും വിഷ്വൽസ് പ്രയോജനപ്പെടുത്തുന്നതിൽ വിജയിച്ചിട്ടുള്ളത് തുർക്കിയിലെ സയൻസ് റിസർച്ച് ഫൗണ്ടേഷനാണ്. പാശ്ചാത്യലോകത്തെ ഇൻസ്റ്റിറ്റ്യൂട്ടുകൾ ഏറക്കൂടെ വിൽപന കേന്ദ്രങ്ങളായി പ്രവർത്തിക്കുമ്പോൾ തുർക്കിയിൽനിന്നും ഈ വിഷയകരമായ ഒട്ടേറെ വിവേദങ്ങൾ സൗജന്യമായി ലഭിക്കുന്നു. ഹാറൂൻ യഹ്യായുടെ ചെറുതും വലുതുമായ നാനൂറോളം ഗ്രന്ഥങ്ങളും വീഡിയോകളും സൗജന്യമായി വെബ്സൈറ്റിൽനിന്നും ആർക്കും ലഭിക്കും. പ്രധാനപ്പെട്ട മൂപ്പതിലേറെ ഭാഷകളിലേക്ക് ഇവ വിവർത്തനം ചെയ്യപ്പെട്ടിട്ടുണ്ട്.

www.harunyahya.org, www.harunyahya.com,
www.harunyahya.net